

Trygdarreglur fyri fjararbeiðspláss

Við fjararbeiðspláss verður her meint við arbeiði við farteldu á økjum, sum stovnurin ikki hevur ábyrgdina av, t.d. arbeiði heima hjá sær sjálvum.

Tað ber bara til at binda seg í netið hjá Landsneti við eini landsnet farteldu. Tú arbeiðir tá, sum tá ið tú ert á dagliga arbeiðsplássinum, og eru tí øll trygdarkrøvini galdandi. Niðanfyri eru krøv, sum serliga skulu havast í huga.

Hevur tú ikki teldu frá Landsneti, men tína privatu teldu, so ber til at fáa samband við títt ‘arbeiðspláss’ gjøgnum terminalservara, innrita teg á webmail ella Búskaparskipan landsins. Í hesum føri er tað serliga umráðandi, at tú ikki goymir upplýsingar á telduni, sum viðvíkja tínum arbeiði. Niðanfyri eru krøv, sum serliga skulu havast í huga.

Krøvini eru:

- Tað er ikki loyvt at broyta trygdaruppsetingarnar, sum KT Landsins hevur gjørt á fartelduni, t.d. nær teldan læsist sjálvvirkandi.
- Starvsfólkið fær atgongd sum á sjálvum arbeiðsplássinum.
- Tað er ikki loyvt at leggja fremmant forrit á fartelduna. Sí partin um hetta í ‘Leiðreglunum fyri brúkarar’.
- Trygdarpolitikkurin hjá stovninum, við tilhoyrandi trygdarleiðreglum og ‘leiðreglur fyri brúkarar’, eru eisini galdandi fyri fjararbeiðspláss.
- Brúkaraváttanin er eisini galdandi fyri fjararbeiðspláss.
- Fjararbeiðsplássid skal leggjast soleiðis til rættis, at onnur ikki hava móguleika at hyggja við á skíggjanum. Er neyðugt at prenta út, er tað sama galdandi. Havast skal í huga, at t.d. húsfólk og vitjandi vanliga ikki hava tagnarskyldu. Eisini má hugsast um telefonsamskiptið, at ongin kann lurta við.
- Farteldan er sum meginregla til arbeiðsbrúk.
- Farteldan skal tryggjast móti tjóvari, hverki og óviðkomandi atgongd við at goyma hana soleiðis, at ongin sleppur beinleiðis at henni, eisini tá ið hon ikki verður brúkt.
- Arbeiðsupplýsingar skulu ongantíð goymast á privatari teldu.
- Eins og á vanliga arbeiðsplássinum, skal teldan læsast, (ctrl+alt+delete), tá ið farið verður frá henni, eisini um tað bara er fyri stutta stund.

